

## Fundarbók hjá Vestmanna Bygdarráð.

### Bygdarráðsfundur tann 29. maí 2007, kl. 19<sup>00</sup>.

**Bygdarráðslimir á fundi:** Karl A. Olsen, Jón Mikkelsen, Pauli Trond Petersen, Jógvan Emil Nielsen, Øssur Christiansen, Jóhan Hendrik Hansen, Marjun S. Olsen umframt Jón Rasmussen, tekniskur leiðari .

**Skrivari:** Jákup Durhuus.

---

Til viðgerðar fyri **opnari hurð**:

#### **Mál 55.**

Tilmæli frá Teknisku Nevnd um hamping av økinum, har **Gamli Skúli** stóð.

J. nr. 2005-390

Nevndin samtykti at heita á teknisku deild um at gera kostnaðarmeting ella biðja um tilboð uppá hamping, og at málið síðani verður lagt fyri bygdarráðið til støðutakan.

#### **Viðv. 55.**

Einmælt samtykt at taka undir við alternativum uppskoti 2 frá P/F J&K Petersen Contractors, dagf. 29. maí 2007, uppá 330.000 kr uttan mvg, og at upphæddin verður játtað av íløgukontuni.

#### **Mál 56.**

Tilmæli frá somu til uppskot um breiðking av ytsta parti av **Garðavegi**.

J. nr. 2005-488

Ein minniluti, Jón Mikkelsen, mælir til, at kostnaðarmeting og útbjóðingartilfar verður gjørt og arbeiðið síðani boðið út.

Ein meiriluti, Pauli T. Petersen og Øssur Christiansen, mælir til at játta 250.000 kr til arbeiðið, og at heitt verður á arbeiðstakara um at gera arbeiðið uppá rokning.

#### **Viðv. 56.**

Marjun S. Olsen mælti til at útseta málið til seinni fund soleiðis, at kannast kann, um umstøðurnar um sjálvt svingið kunnu gerast betur samstundis sum breiðkað verður, og kostnaðarmeting verður gjord.

Uppskotið samtykt við 5 atkvøðum fyri einari ímóti og einari blankari. Pauli T. Petersen atkvøddi ímóti og Karl A. Olsen atkvøddi blankt.

#### **Mál 57.**

Tilmæli frá somu um **atgongd** til lendini omanfyri Bjargalið.

J. nr. 2005-418

Fyri at fáa atgongd til lendini omanfyri Bjargalið, mælir nevndin til at gera geira sum atgongd, og at bjóða eigarunum fram við vegnum nýggja dagsprís, sum Búnaðarstovan fyrsta dagin kemur at áseta.

#### **Viðv. 57.**

Tilmælið einmælt samtykt.

#### **Mál 58.**

Tilmæli frá somu til innkomin tilboð uppá **gøtuljós**.

J. nr. 2005-484

Tilboð eru innkomin frá Fa. Hjørleiv Heinesen og el/net uppá ymsar veitingar fyri gøtuljós.

Nevndin mælir til

- at taka av tilboði frá Fa. Hjørleiv Heinesen uppá tilsamans 349.103 kr uttan mvg,
- at gera avtalu við Fa. Hjørleiv Heinesen um Niðara Veg, Grótbrotið í Stóragerði og Gerðisveg, og
- at samráðast nærri við Fa. Hjørleiv Heinesen um Leitisveg og Havnargøtu.

#### **Viðv. 58.**

Tilmælið einmælt samtykt.

**Mál 59.**

Tilmæli frá Mentunarnevndinni um framhaldandi útgrevstur av **fornleivdunum** Úti á Toft.

J. nr. 2005-019

Nevndin mælir til at játta 200.000 kr til framhaldandi útgrevstur, og at tosað verður við Sjómanskvinnuringin um at yvirtaka tann partin av ognini, sum umfatar fornleivdirnar.

**Viðv. 59.**

Tilmælið einmælt samtykt.

**Mál 60.**

Tilmælir frá Teknisku Nevnd og Figgjarnevndini um ábøtur á **Ovara Veg** á leiðini við Fossá.

J. nr. 2005-482

Tekniska Nevnd mælir til, at HMP Consult verður biðið um at kanna ymsar móguleikar, og at 40.000 kr verða játtaðar til endamálið.

Málið beint í Figgjarnevndina til tess at ávísa upphæddina.

Figgjarnevndin mælir til at játta 40.000 kr á kontu nr. 700304: ráðgevingarhjálp.

**Viðv. 60.**

Tilmælini einmælt samtykt.

**Mál 61.**

Tilmælir frá Teknisku Nevnd og Figgjarnevndini í samband við **asfalteringina** í ár.

J. nr. 2005-449

Tekniska Nevnd mælir til at skifta kantsteinarnar á Toftavegi, at asfaltera niðanfyrri Vest Pack, og at játtanin til asfalteringina verður hækkað við 50.000 kr.

Málið beint í Figgjarnevndina til tess at ávísa upphæddina.

Figgjarnevndin mælir til at hækka kontu nr. 700305: asfaltering við 50.000 kr.

**Viðv. 61.**

Tilmælini einmælt samtykt.

**Mál 62.**

Tilmælir frá Havnarnevndini og Figgjarnevndini í samband við ætlaða **kampingplássið** Inni á Fjørð.

J. nr. 2005-333

Havnarnevndin mælir til at halda áfram við samstarvinum við Hjálpirótina, og at játtanin verður hækkað við 30.000 kr.

Málið beint í Figgjarnevndina til tess at ávísa figgingina.

Figgjarnevndin mælir til at stovna kontu til uttanhýsis ráðgevingarhjálp undir havnarøkinum, og at upphædd uppá 30.000 kr verður játtað á hesa kontu.

**Viðv. 62.**

Tilmælini einmælt samtykt.

**Mál 63.**

Tilmæli frá Figgjarnevndini til **ársroknskapin** fyri Vestmanna Kommunu fyri 2006.

J. nr. 2005-481

Nevndin mælir til at góðkenna roknskapin við smærri broytingum.

**Viðv. 63.**

Tilmælið einmælt samtykt, og roknskapur og grannskoðanarprotokoll undirskrivað.

**Mál 64.**

Tilmæli frá somu um stuðul til keyp av **bjargingarbáti** til Vestmanna Slökki- og Bjargingarlið.

J. nr. 2005-486

Nevndin mælir til at játta írestandi upphæddina, og at stuðulin verður játtaður av nýggjari íløgukontu undir 700200: kommunalt virksemi.

**Viðv. 64.**

Tilmælið einmælt samtykt við ískoyti um, at upphæddin verður uppá 44.000 kr.

**Mál 65.**

Frá somu um möguligt keyp av **listaverkum**.

Nevndin samtykti at leggja málið fyri Bygdarráðið til støðutakan.

**Viðv. 65.**

Einmælt samtykt at keypa at keypa tveir málningar fyri 4.500 kr fyri hvønn, og at annar verður fíggaður av vinarbýarkontuni og hin av kontuni: stuðningur og aðrar útreiðslur.

**Mál 66.**

Tilmæli frá somu um støddin á ætlaða **røktarheiminum** í samband við, at Kvívíkar Kommuna hevur tikið seg burtur úr ætlanini.

Nevndin mælir til at halda fast við upprunaligu støddina til 24 pláss.

**Viðv. 66.**

Tilmælið einmælt samtykt.

**Mál 67.**

Tilmæli frá somu um val av **bygginevnd** í samband við ætlaðu røktarheimsbyggingina.

J. nr. 2005-487

Nevndin mælir til, at Vestmanna Kommuna velur tvey umboð og Nærverkið velur eitt umboð í eina bygginevnd, og at teknisku leiðarin hjá kommununi verður ráðgevi hjá nevndini.

**Viðv. 67.**

Samtykt við 6 atkvøðum fyri og ongari ímóti at velja Karl A. Olsen í bygginevndina. Karl A. Olsen atkvøddi blankt.

Samtykt við 5 atkvøðum fyri og ongari ímóti at velja Øssur Christiansen í bygginevndina. Øssur Christiansen og Marjun S. Olsen atkvøddu blankt.

Bókin lisin

Fundur lokin kl. 22<sup>30</sup>.

Sign.:

Karl A. Olsen  
Jógvan Emil Nielsen  
Marjun S. Olsen

Jón Mikkelsen  
Øssur Christiansen

Pauli T. Petersen  
Jóhan Hendrik Hansen